


990 के दशक में विभिन्‍न 
राजनीतिक दलों में बड़ी 
अफरा-तफ़री मची। इस कार्टून 
की ही तरह कइयों को यह सब 
ऊची चरखी को सवारी जैसा जान 
पड़ा। यहाँ कार्टून में राजीव गाँधी, 


वी.पी. सिंह, एल.के. आडवाणी, 
चंद्रशेखर, ज्योति बसु, एन.टी. 
रामाराव, देबीलाल, पी.के. महंत 
और के. करुणानिधि को चरखी 
पर सवार दिखाया गया है। 

डस अध्याय में... 


इस अध्याय में हम पिछले दो दशकों को भारतीय राजनीति का एक संक्षिप्त जायजा लेंगे। इस 
अवधि में कुछ जटिल किस्म के बदलाव आए। कई कारकों ने एक साथ मिलकर इस अवधि 
में अप्रत्याशित परिणाम दिए। राजनीति के इस नए दौर का पूर्वानुमान कर पाना असंभव था और 
अब भी इसे समझना बहुत कठिन है। इस दौर के बदलाव बड़े विवादास्पद हैं, क्योंकि इनके साथ 
संघर्ष के कुछ गहरे मसले जुड़े हुए हैं और हम सब अभी इन बदलावों से इतने दूर नहीं जा पाए 
हैं कि इनके स्वरूप को साफ-साफ़ परख सके। बहरहाल इस दौर के राजनीतिक बदलावों को 
लेकर हम कुछ बुनियादी सवाल कर सकते हैं: 
७ गठबंधन की राजनीति के उदय का हमारे लोकतंत्र पर क्या असर पड़ा है? 
९ मंडलीकरण क्या है? इसने राजनीतिक प्रतिनिधित्व के स्वभाव को किन रूपों में 
बदला है? 
७ राजनीतिक लामबंदी के लिहाज से रामजन्मभूमि आंदोलन और बाबरी मस्जिद विध्वंस ने 
क्या विरासत छोड़ी है? 
७ नीतिगत मामलों पर एक सर्व-सहमति सी बन गई है-इसका राजनीतिक विकल्पों के चयन 
के लिहाज से क्या असर हुआ है? 
यह अध्याय इन सवालों के जवाब नहीं देता। इस अध्याय में आपको कुछ जरूरी 
सूचनाएँ दी गई हैं और कुछ तरीके बताए गए हैं, ताकि जब आप इस किताब को 
आखिर तक पढ़ लें, तो आप ये सवाल पूछ सके और इनके जवाब तलाश सके। 
ये सवाल राजनीतिक लिहाज से संवेदनशील हैं, लेकिन मात्र इसी कारण से हम 
इन सवालों को पूछने से बच नहीं सकते। आजादी के बाद को भारतीय राजनीति 
के इतिहास को आखिर पढ़ने का मकसद ही यही है कि हम अपने वर्तमान को समझ 
सकें। 

Ex 0 
भारतीय राजनीति: नए बदलाव 


]990 का दशक 


आपने पिछले अध्याय में पढ़ा था कि इंदिरा गाँधी की हत्या के बाद राजीव गाँधी प्रधानमंत्री 
बने। इंदिरा गाँधी की हत्या के कुछ दिनों बाद ही ।984 में लोकसभा के चुनाव हुए। राजीव 
गाँधी की अगुवाई में कांग्रेस को इस चुनाव में भारी विजय मिली। 980 के दशक के आखिर 
के सालों में देश में ऐसे पाँच बड़े बदलाव आए, जिनका हमारी आगे की राजनीति पर गहरा 
असर पड़ा। 


पहला, इस दौर की एक महत्त्वपूर्ण घटना ।989 के चुनावों में कांग्रेस की हार है। जिस 
पार्टी ने 984 में लोकसभा को 45 सीटें जीती थीं वह इस चुनाव में महज ।97 सीटें ही 
जीत सकी। 99] में एक बार फिर मध्यावधि चुनाव हुए और कांग्रेस इस बार अपना आँकडा 
सुधारते हुए सत्ता में आयी। बहरहाल, ।989 में ही उस परिघटना को समाप्ति हो गई थी, जिसे 
राजनीति विज्ञानी अपनी खास शब्दावली में “कांग्रेस प्रणाली' कहते हैं। यह बात तो प्रकट ही 
है कि कांग्रेस एक महत्त्वपूर्ण पार्टी के रूप में कायम रही और 989 के बाद भी देश पर 
किसी अन्य पार्टी के बजाय उसका शासन ज्यादा दिनों तक रहा। लेकिन, दलीय प्रणाली के 
भीतर जैसी प्रमुखता इसे पहले के दिनों में हासिल थी, वैसी अब न रही। 





कांग्रेस नेता सीताराम | केसरी ने [ देवगौड़ा की | संयुक्त मोर्चा सरकार से हे अपना | समर्थन वापस ले लिया। 


दूसरा बड़ा बदलाव राष्ट्रीय राजनीति में “मंडल मुद्दे! का उदय था। ।990 में राष्ट्रीय मोर्चा 
की नयी सरकार ने मंडल आयोग की सिफ़ारिशों को लागू किया। इन सिफ़ारिशों के अंतर्गत 
प्रावधान किया गया कि केंद्र सरकार की नौकरियों में "अन्य पिछड़ा वर्ग? को आरक्षण दिया 
जाएगा। सरकार के इस फैसले से देश के विभिन्‍न भागों में मंडल-विरोधी हिंसक प्रदर्शन हुए। 
अन्य पिछड़ा वर्ग को मिले आरक्षण के समर्थक और विरोधियों के बीच चले विवाद को 'मंडल 
मुद्दा कहा जाता है। इसने 989 के बाद की राजनीति में अहम भूमिका निभाई। 


तीसरा, विभिन्न सरकारों ने इस दौर में जो आर्थिक नीतियाँ अपनायीं, वे बुनियादी तौर पर 
बदल चुकी थीं। इसे ढाँचागत समायोजन कार्यक्रम अथवा नए आर्थिक सुधार के नाम से जाना 

मंडलीकरण पर एक प्रतिक्रिया 
गया। इनकी शुरुआत राजीव गाँधी की सरकार के समय हुई और ।99] तक ये बदलाव बड़े 
पैमाने पर प्रकट हुए। आजादी के बाद से अब तक भारतीय अर्थव्यवस्था जिस दिशा में चलती 
आई थी, वह इन नए आर्थिक सुधारों के कारण मूलगामी अर्थो में बदल गई। नयी आर्थिक 
नीतियों की विभिन्न आंदोलनों और संगठनों की तरफ से भरपूर आलोचना हुई। बहरहाल इस 
अवधि में जितनी सरकारें बनीं, सबने नयी आर्थिक नीति पर अमल जारी रखा। 


चौथे, घटनाओं के एक सिलसिले की परिणति अयोध्या स्थित एक विवादित ढाँचे (बाबरी 
मस्जिद के रूप में प्रसिद्ध) के विध्वंस के रूप में हुई। यह घटना ।992 के दिसंबर महीने 

गाति र भी तो सोचो! 

तत्कालीन वित्तमंत्री मनमोहन सिंह और प्रधानमंत्री नरसिम्हा राव को “नयी आर्थिक नीति' के शुरुआती दौर 
में दिखाता एक कार्टून। 

भारतीय राजनीतिः नए बदलाव iV 


में घटी। इस घटना ने देश की राजनीति में कई परिवर्तनों को जन्म दिया और उनका प्रतीक 
बनी। इस घटना से भारतीय राष्ट्रवाद और धर्मनिरपेक्षता पर बहस तेज हो गई। इन बदलावों का 
संबंध भाजपा के उदय और हिंदुत्व की राजनीति से है। 


इस सिलसिले को आखिरी बात यह है कि मई ।99! में राजीव गाँधी की हत्या कर दी 
गई और इसके परिणामस्वरूप कांग्रेस पार्टी के नेतृत्व में परिवर्तन हुआ। राजीव गाँधी चुनाव 





Ishwar, Allah, Tero Naam 
Sabko Sanmati de Bhagwan 





बढ़ती हुई सांप्रदायिकता पर चिंता जाहिर करता एक विज्ञापन 


अभियान के सिलसिले में तमिलनाडु के दौरे पर थे। तभी लिट्टे से जुड़े श्रीलंकाई तमिलों ने 
उनकी हत्या कर दी। 997 के चुनावों में कांग्रेस सबसे बड़ी विजयी पार्टी के रूप में सामने 
आयी। राजीव गाँधी की मृत्यु के बाद कांग्रेस पार्टी ने नरसिम्हा राव को प्रधानमंत्री चुना। 





25 अक्तूबर 995 ] मई 996 20 अगस्त 200] 25 अक्तूबर 2004 


कांग्रेस नेतृत्व कई बार सुर्खियों में छाया रहा 


2020-2 





776 स्वतंत्र भारत में राजनीति 


गठबंधन का युग 


989 के चुनावों में कांग्रेस पार्टी की हार हुई थी, लेकिन इसका मतलब यह नहीं है कि 
किसी दूसरी पार्टी को इस चुनाव में बहुमत मिल गया था। कांग्रेस अब भी लोकसभा में सबसे 
बड़ी पार्टी थी, लेकिन बहुमत में न होने के कारण उसने विपक्ष में बैठने का फैसला किया। 
राष्ट्रीय मोर्चे को (यह मोर्चा जनता दल और कुछ अन्य क्षेत्रीय दलों को मिलाकर बना था) 
परस्पर विरुद्ध दो राजनीतिक समूहों - भाजपा और वाम मोर्चे - ने समर्थन दिया। इस समर्थन 
के आधार पर राष्ट्रीय मोर्चा ने एक गठबंधन सरकार बनायी, लेकिन इसमें भाजपा और वाम 
मोर्च ने शिरकत नहीं को। 





ये दोनों कह रहे हैं कि 
हेमं सरकार को बाहर से 
समर्थन देंगे 


वी.पी. सिंह के Be MN 3 fh ----- 
नेतृत्व वाली राष्ट्रीय “sh | छा i 
मोर्चा सरकार को 
वाम मोर्चा (यहाँ 
प्रतीक रूप में ज्योति 
बसु) और भाजपा 
(यहाँ प्रतीक रूप में 
एल.के. आडवाणी) 
ने समर्थन दिया था। 


"SAA, 


साभारः सुधीर तेलंग / एच.टी. बुक ऑफ कार्टून्स 


कांग्रेस का पतन 


कांग्रेस को हार के साथ भारत की दलीय व्यवस्था से उसका दबदबा खत्म हो गया। अध्याय 
पाँच में कांग्रेस प्रणाली की पुनस्थापना की चर्चा को गई थी। क्या आपको यह चर्चा याद है। 
960 के दशक के अंतिम सालों में कांग्रेस के एकछत्र राज को चुनौती मिली थी, लेकिन 
इंदिरा गाँधी के नेतृत्व में कांग्रेस ने भारतीय राजनीति पर अपना प्रभुत्व फिर से कायम किया। 
नब्बे के दशक में कांग्रेस की अग्रणी हैसियत को एक बार फिर चुनौती मिली। बहरहाल इसका 
मतलब यह नहीं है कि कांग्रेस की जगह कोई दूसरी पार्टी प्रमुख हो गई। 

भारतीय राजनीतिः नए बदलाव 


इस दौर में कांग्रेस के दबदबे के खात्मे के साथ बहुदलीय शासन-प्रणाली का युग शुरू 
हुआ। यह तो निश्चित ही है कि अपने देश में अनेक पार्टियाँ चुनाव लड़ती आयी हैं। हमारी 
संसद में हमेशा कई दलों के सांसद रहे हैं। 989 के बाद एक नयी बात देखने में आयी। 
अब कई पार्टियाँ इस तरह उभरीं कि किसी एक-दो पार्टी को ही अधिकाँश वोट या सीट नहीं 
मिल पाते थे। इसका मतलब यह भी हुआ कि ।989 के बाद से लोकसभा के चुनावों में कभी 
भी किसी एक पार्टी को 204 तक पूर्ण बहुमत नहीं मिला। इस बदलाव के साथ केद्र में 
गठबंधन सरकारों का दौर शुरू हुआ और क्षेत्रीय पार्टियों ने गठबंधन सरकार बनाने में महत्त्वपूर्ण 
भूमिका निभायी। 





गठबंधन को राजनीति 


नब्बे का दशक कुछ ताकतवर पार्टियों और आंदोलनों के उभार का साक्षी रहा। इन पार्टियों 
और आंदोलनों ने दलित तथा पिछड़े वर्ग (अन्य पिछड़ा वर्ग या ओबीसी) की नुमाइंदगी की। 
इन दलों में से अनेक ने क्षेत्रीय आकांक्षाओं की भी दमदार दावेदारी को। ।996 में बनी संयुक्त 
मोर्चे की सरकार में इन पार्टियों ने अहम किरदार निभाया। संयुक्त मोर्चा 989 के राष्ट्रीय मोर्चे 
के ही समान था, क्योंकि इसमें भी जनता दल और कई क्षेत्रीय पार्टियाँ शामिल थीं। इस बार 
भाजपा ने सरकार को समर्थन नहीं दिया। संयुक्त मोर्चा की सरकार को कांग्रेस का समर्थन 
हासिल था। इससे पता चलता है कि राजनीतिक समीकरण किस कदर छुईमुई थे। ।989 में 
भाजपा और वाम मोर्चा दोनों ने राष्ट्रीय मोर्चा की सरकार को समर्थन दिया था, क्योंकि ये 
दोनों कांग्रेस को सत्ता से बाहर रखना चाहते थे। इस बार वाममोर्चा ने गैर-कांग्रेसी सरकार को 
अपना समर्थन जारी रखा, लेकिन संयुक्त मोर्चा की सरकार को कांग्रेस पार्टी ने भी समर्थन 
दिया। दरअसल, कांग्रेस और वाममोर्चा दोनों इस बार भाजपा को सत्ता से बाहर रखना चाहते थे। 


बहरहाल इन्हें ज्यादा दिनों तक सफलता नहीं मिली और भाजपा ने ।99 तथा 996 
के चुनावों में अपनी स्थिति लगातार मजबूत को। 996 के चुनावों में यह सबसे बड़ी पार्टी 
बनकर उभरी। इस नाते भाजपा को सरकार बनाने का न्योता मिला। लेकिन अधिकांश दल, 
भाजपा को नीतियों के खिलाफ थे और इस वजह से भाजपा की सरकार लोकसभा में बहुमत 
हासिल नहीं कर सको। आखिरकार भाजपा एक गठबंधन (राष्ट्रीय जनतांत्रिक गठबंधन-राजग) 

स्वतंत्र भारत में राजनीति 


के अगुआ के रूप में सत्ता में आयी और ।998 के मई से ।999 के जून तक सत्ता में रही। 
फिर ।999 के अक्तूबर में इस गठबंधन ने दोबारा सत्ता हासिल को। राजग की इन दोनों 
सरकारों में अटल बिहारी वाजपेयी प्रधानमंत्री बने। 999 को राजग सरकार ने अपना निर्धारित 
कार्यकाल पूरा किया। 

एक पार्टी के प्रभुत्व के दौर से लेकर बहुदलीय गठबंधन प्रणाली तक के सफर पर एक कार्टूनिस्ट 
को नज़र 


इस तरह ।989 के चुनावों से भारत में गठबंधन की राजनीति के एक लंबे दौर की 
शुरुआत हुई। इसके बाद से केंद्र में ।। सरकारें बनीं। ये सभी या तो गठबंधन की सरकारें थीं 
अथवा दूसरे दलों के समर्थन पर टिको अल्पमत को सरकारें थीं जो इन सरकारों में शामिल 
नहीं हुए। इस नए दौर में कोई सरकार क्षेत्रीय पार्टियों की साझेदारी अथवा उनके समर्थन से 
ही बनायी जा सकती थी। यह बात ।989 के राष्ट्रीय मोर्चा सरकार, 996 और ।997 की 
संयुक्त मोर्चा सरकार, 998 और ।999 की राजग, 2004 और 2009 की संप्रग सरकार पर 
समान रूप से लागू होती है। हालांकि, 204 में यह प्रवृत्ति बदल गयी है। 


आइए, अब तक जो हमने सीखा उसे इस बदलाव के साथ जोड़कर देखने को कोशिश 
करें। माना जा सकता है कि गठबंधन सरकारों का युग लंबे समय से जारी कुछ प्रवृत्तियों की 
परिणति है। पिछले कुछ दशकों से भारतीय समाज में गुपचुप बदलाव आ रहे थे और इन 
बदलावों ने जिन प्रवृत्तियों को जन्म दिया, वे भारतीय राजनीति को गठबंधन की सरकारों के 
युग की तरफ़ ले आयीं। 

भारतीय राजनीतिः नए बदलाव 2 


केद्रीय सरकार ]989 के बाद 


अवधि गठबंधन/सरकार में शामिल दल 
दिसंबर 989 | राष्ट्रीय मोर्चा, वाम मोर्चा और 
नवंबर 990 | भाजपा का समर्थन 
















जून 99] | कांग्रेस एआईडीएमके तथा 
मई 996 | कुछ अन्य दलों का समर्थन 


मई 996 


जून 996 भाजपा: अल्पमत सरकार 


i 
अटल ब्रिहारी वाजपेयी 






अप्रैल 997 कांग्रेस के समर्थन पर 
मार्च 998 | संयुक्त मोर्चा की सरकार 





इंद्रकुमार गुजराल 





मार्च 998 `` अक्टूबर 999 


अक्टूबर {999 मई 2004 भाजपा-नीत राजग गठबंधन 





वर्तमान और पूर्व प्रधान मंत्रियों के 
बारे में अधिक जानकारी के लिए, 
देखें http://pmindia.gov.in/hi 


नोटः यहाँ कुछ खाली स्थान छोड़ दिए गए हैं। इनमें आप किसी सरकार की मुख्य नीतियों, कामकाज और उन पर उठे विवाद की कुछ सूचनाएँ लिख सकते हैं। 

स्वतंत्र भारत में राजनीति 


दूसरे अध्याय में हमने पढ़ा था कि शुरुआती सालों में कांग्रेस खुद में ही एक गठबंधननुमा 
पार्टी थी। इसमें विभिन्न हित, सामाजिक समूह और वर्ग एक साथ रहते थे। इस परिघटना को 
' कांग्रेस प्रणाली' कहा गया। 


पाँचवें अध्याय में हम यह बात पढ़ चुके हैं कि ।960 के दशक से विभिन्न समूह 
कांग्रेस पार्टी से अलग होने लगे और इन्होंने अपनी खुद की पार्टी बनायी। हम इस बात पर भी 
गौर कर चुके हैं कि ।977 के बाद के सालों में कई क्षेत्रीय दलों का उदय हुआ। इन सारे 
कारणों से कांग्रेस पार्टी कमजोर हुई, लेकिन कोई दूसरी पार्टी इस तरह से नहीं उभर पायी कि 
कांग्रेस का विकल्प बन सके। 





अन्य पिछड़ा वर्ग का राजनीतिक उदय 


इस अवधि का एक दूरगामी बदलाव था-अन्य पिछड़ा वर्ग का उदय। आप “ओबीसी ' शब्द 
से परिचित होंगे। इससे विचार-विवेचन की एक प्रशासनिक कोटि “अन्य पिछड़ा वर्ग' अथवा 
' अदर बैकवर्ड क्लासेज्‌' का संकेत किया जाता है। यह अनुसूचित जाति अथवा अनुसूचित 
जनजाति से अलग एक कोटि है, जिसमें शैक्षणिक और सामाजिक रूप से पिछड़े समुदायों की 
गणना की जाती है। इन समुदायों को "पिछड़ा वर्ग? भी कहा जाता है। छठे अध्याय में हम 
यह देख चुके हैं कि पिछड़ी जातियों के अनेक तबके कांग्रेस से दूर जा रहे थे। उनमें कांग्रेस 
के लिए समर्थन कम होता जा रहा था। एसे में गैर-कांग्रेसी दलों के लिए एक जगह पैदा 
हुई और इन दलों ने इस तबके का समर्थन हासिल किया। आपको याद होगा कि गैर-कांग्रेसी 
दलों के राजनीतिक अभ्युदय की अभिव्यक्ति 977 को जनता पार्टी की सरकार के रूप में 
हुई। जनता पार्टी के कई घटक मसलन भारतीय क्रांतिदल और संयुक्त सोशलिस्ट पार्टी का 
ग्रामीण इलाकों के अन्य पिछड़े वर्ग में ताकतवर जनाधार था। 

भारतीय राजनीतिः नए बदलाव 


'मंडल' का लागू होना 


980 के दशक में अन्य पिछड़ा वर्गो के बीच लोकप्रिय ऐसे ही राजनीतिक समूहों को जनता 
दल ने एकजुट किया। राष्ट्रीय मोर्चा की सरकार ने मंडल आयोग की सिफ़ारिशों को लागू 
करने का फ़ैसला किया। इससे अन्य पिछड़ा वर्ग की राजनीति को सुगठित रूप देने में मदद 
मिली। नौकरी में आरक्षण के सवाल पर तीखे वाद-विवाद हुए और इन विवादों से अन्य 
पिछड़ा वर्ग? अपनी पहचान को लेकर ज्यादा सजग हुआ। जो इस तबके को लामबंद करना 
चाहते थे, उन्हें इसका फायदा हुआ। इस दौर में ऐसी अनेक पार्टियाँ आगे आयीं, जिन्होंने 
रोजगार और शिक्षा के क्षेत्र में अन्य पिछड़ा वर्ग को बेहतर अवसर उपलब्ध कराने की माँग 
को। इन दलों ने सत्ता में अन्य पिछड़ा वर्ग' को हिस्सेदारी का सवाल भी उठाया। इन दलों 
का कहना था कि भारतीय समाज में अन्य पिछड़ा वर्ग का एक बड़ा हिस्सा है। इसे देखते 
हुए अन्य पिछड़ा वर्ग का शासन में समुचित प्रतिनिधित्व और सत्ता में समुचित मौजूदगी तय 
करना लोकतांत्रिक कदम होगा। 

मंडल आयोग की रिपोर्ट को लागू करने पर राजनीतिक माहौल सरगर्म हो उठा। जगह-जगह विरोध प्रदर्शन हुए। 

मंडल आयोग 

दक्षिण के राज्यों में अगर बहुत पहले से नहीं तो भी कम-से-कम 960 के दशक से 
अन्य पिछड़ा वर्ग के लिए आरक्षण का प्रावधान चला आ रहा था। बहरहाल, यह नीति उत्तर 
भारत के राज्यों में लागू नहीं थी। 977-79 को जनता पार्टी को सरकार के समय उत्तर भारत 
में पिछड़े वर्ग के आरक्षण के लिए राष्ट्रीय स्तर पर मजबूती से आवाज उठाई गई। बिहार के 
तत्कालीन मुख्यमंत्री कर्पूरी ठाकुर इस दिशा में अग्रणी थे। उनको सरकार ने बिहार में ' ओबीसी ' 
को आरक्षण देने के लिए एक नयी नीति लागू को। इसके बाद केद्र सरकार ने ।978 में एक 
आयोग बैठाया। इसके जिम्मे पिछड़ा वर्ग की स्थिति को सुधारने के उपाय बताने का काम सौंपा 
गया। आजादी के बाद से यह दूसरा अवसर था, जब सरकार ने ऐसा आयोग नियुक्त किया। 
इसी कारण आधिकारिक रूप से इस आयोग को “दूसरा पिछड़ा वर्ग आयोग' कहा गया। आमतौर 
पर इस आयोग को इसके अध्यक्ष बिन्देशवरी प्रसाद मंडल के नाम पर 'मंडल कमीशन' कहा 
जाता है। 


मंडल आयोग का गठन भारतीय समाज के विभिन्न तबकों के 

बीच शैक्षिक और सामाजिक पिछडेपन को व्यापकता का पता 

लगाने और इन पिछड़े वर्गों को पहचान के तरीके बताने के 

लिए किया गया था। आयोग से यह भी अपेक्षा को गई थी कि 

वह इन वर्गो के पिछडेपन को दूर करने के उपाय सुझाएगा। 

आयोग ने 980 में अपनी सिफारिंशें पेश कों। इस वक्‍त तक 

जनता पार्टी को सरकार गिर चुकी थी। आयोग का मशविरा था 

। हर ५.4. ५ अर चछ:3. कि पिछड़ा वर्ग को पिछड़ी जाति के अर्थ में स्वीकार किया 

बी.पी. मंडल (98-982 ): जाए, क्योंकि अनुसूचित जातियों से इतर ऐसी अनेक जातियाँ 

]967-970 तथा ।977-979 में * हैं, जिन्हें वर्ण व्यवस्था में 'नीच' समझा जाता है। आयोग ने 

बिहार से सांसद चुने गए। दूसरा एक सर्वेक्षण किया और पाया कि इन पिछड़ी जातियों की 

पिछड़ा वर्ग आयोग की अध्यक्षता ? शिक्षा संस्थाओं तथा सरकारी नौकरियों में बड़ी कम मौजूदगी 

की। इस आयोग ने अन्य पिछडा » है। इस वजह से आयोग ने इन समूहों के लिए शिक्षा संस्थाओं 

वर्ग को आरक्षण देने की सिफ़ारिश ? तथा सरकारी नौकरियों में 27 प्रतिशत सीट आरक्षित करने की 

को। बिहार के समाजवादी नेता। सिफारिश की। मंडल आयोग ने अन्य पिछड़ा वर्ग की स्थिति 

7968 में डेढ़ माह तक बिहार के ! सुधारने के लिए कई और समाधान सुझाए जिनमें भूमि-सुधार 
मुख्यमंत्री पद पर रहे। 977 में भी एक था। 


जनता पार्टी में शामिल हुए। में 
हा 990 के अगस्त में राष्ट्रीय मोर्चा की सरकार ने मंडल आयोग 


की सिफ़ारिशों में से एक को लागू करने का फ़ैसला किया। यह 
सिफ़ारिश केंद्रीय सरकार और उसके उपक्रमों की नौकरियों में अन्य पिछड़ा वर्ग को आरक्षण 
देने के संबंध में थी। सरकार के फैसले से उत्तर भारत के कई शहरों में हिंसक विरोध का स्वर 
उमड़ा। इस फ़ैसले को सर्वोच्च न्यायालय में भी चुनौती दी गई और यह प्रकरण “इंदिरा साहनी 
केस' के नाम से प्रसिद्ध हुआ। सरकार के फैसले के खिलाफ़ अदालत में जिन लोगों ने अर्जी 
दायर की थी, उनमें एक नाम इंदिरा साहनी का भी था। ।992 के नवंबर में सर्वोच्च न्यायालय 
ने सरकार के निर्णय को सही ठहराते हुए अपना फ़ैसला सुनाया। राजनीतिक दलों में इस फैसले 
के क्रियान्वयन के तरीके को लेकर कुछ मतभेद था। बहरहाल अन्य पिछड़ा वर्ग को आरक्षण 
देने के मसले पर देश के सभी बड़े राजनीतिक दलों में सहमति थी। 

राजनीतिक परिणाम 


980 के दशक में दलित जातियों के राजनीतिक संगठनों का भी उभार हुआ। 978 में 
“बामसेफ' (बैकवर्ड एंड माइनॉरिटी कम्युनिटीज एम्पलाइज फेडरेशन) का गठन हुआ। यह 
सरकारी कर्मचारियों का कोई साधारण-सा ट्रेड यूनियन नहीं था। इस संगठन ने 'बहुजन' 
यानी अनुसूचित जाति, अनुसूचित जनजाति, अन्य पिछड़ा वर्ग और अल्पसंख्यकों की 
राजनीतिक सत्ता की जबरदस्त तरफ़दारी को। इसी का परवर्ती विकास 'दलित-शोषित 
समाज संघर्ष समिति' है, जिससे बाद के समय में बहुजन समाज पार्टी का उदय हुआ। इस 
पार्टी की अगुआई कांशीराम ने की। बहुजन समाज पार्टी (बसपा) अपने शुरुआती दौर में 
एक छोटी पार्टी थी और इसे पंजाब, हरियाणा और उत्तर प्रदेश के दलित मतदाताओं का 
समर्थन हासिल था, लेकिन 989 और ।99! के चुनावों में इस पार्टी को उत्तर प्रदेश में 
सफलता मिली। आजाद भारत में यह पहला मौका था, जब कोई राजनीतिक दल मुख्यतया 
दलित मतदाताओं के समर्थन के बूते ऐसी राजनीतिक सफलता हासिल कर पाया था। 


दरअसल कांशीराम के नेतृत्व में बसपा ने अपने संगठन की बुनियाद व्यवहार केंद्रित 
नीतियों पर रखी थी। बहुजन (यानी अनुसूचित जाति, अनुसूचित जनजाति, अन्य पिछड़ा वर्ग 
और धार्मिक अल्पसंख्यक) देश की आबादी में सबसे ज्यादा हैं और संख्या के लिहाज 
से एक मजबूत राजनीतिक ताकत का रूप ले सकते हैं-बसपा के आत्मविश्वास को इस 
तथ्य से बड़ा बल मिला था। इसके बाद बसपा राज्य में एक बड़ी राजनीतिक ताकत के 
रूप में उभरी और उसने एक से ज्यादा दफे यहाँ सरकार बनायी। इस पार्टी का सबसे 
ज्यादा समर्थन दलित मतदाता करते हैं, लेकिन अब इसने समाज के विभिन्न वर्गो के बीच 
अपना जनाधार बढ़ाना शुरू किया है। भारत के कई हिस्सों में दलित राजनीति और अन्य 
पिछड़ा वर्ग की राजनीति ने स्वतंत्र रूप धारण किया है और इन दोनों के बीच अकसर 
प्रतिस्पर्धा भी चलती है। 


क्या 
इससे पिछडे 
और दलित समुदायों के 
सभी नेताओं को लाभ होगा या इन 
समूहों के भीतर मौजूद कुछ ताकतवर 
जातियाँ और परिवार ही सारे फ़ायदे 
अपनी मुट्ठी में कर लेंगे? 

स्वतंत्र भारत में राजनीति 


सांप्रदायिकता, धर्मनिरपेक्षता और लोकतंत्र 


इस दौर में आया एक दूरगामी बदलाव धार्मिक पहचान पर आधारित राजनीति का उदय है। 
इसने धर्मनिरपेक्षता और लोकतंत्र के बारे में बहसों को सरगर्म किया। हमने छठे अध्याय में पढ़ा 
था कि आपातकाल के बाद भारतीय जनसंघ, जनता पार्टी में शामिल हो गया था। जनता पार्टी 
के पतन और बिखराव के बाद भूतपूर्व जनसंघ के समर्थकों ने 980 में भारतीय जनता पार्टी 
(भाजपा) बनाई। शुरू-शुरू में भाजपा ने जनसंघ को अपेक्षा कहीं ज्यादा बड़ा राजनीतिक मंच 
अपनाया। इसने “गाँधीवादी समाजवाद' को अपनी विचारधारा के रूप में स्वीकार किया। बहरहाल 
भाजपा को ।980 और ।984 के चुनावों में खास सफलता नहीं मिली। 986 के बाद इस पार्टी 
ने अपनी विचारधारा में हिंदू राष्ट्रवाद के तत्त्वों पर जोर देना शुरू किया। भाजपा ने 'हिंदुत्व' की 
राजनीति का रास्ता चुना और हिंदुओं को लामबंद करने की रणनीति अपनायी। 


“हिंदुत्व” अथवा 'हिंदूपन' शब्द को बी.डी. सावरकर ने गढ़ा था और इसको परिभाषित 
करते हुए उन्होंने इसे भारतीय (और उनके शब्दों में हिंदू) राष्ट्र की बुनियाद बताया। उनके 
कहने का आशय यह था कि भारत राष्ट्र का नागरिक वही हो सकता है, जो भारतभूमि को 
न सिर्फ़ “पितृभूमि' बल्कि अपनी 'पुण्यभूमि' भी स्वीकार करे। हिंदुत्व के समर्थकों का तर्क 
है कि मजबूत राष्ट्र सिर्फ एकीकृत राष्ट्रीय संस्कृति की बुनियाद पर ही बनाया जा सकता है। 
वे यह भी मानते हैं कि भारत के संदर्भ में राष्ट्रीयता की बुनियाद केवल हिंदू संस्कृति ही हो 
सकती है। 


986 में ऐसी दो बातें हुई, जो एक हिंदूवादी पार्टी के रूप में भाजपा की राजनीति के 
लिहाज से प्रधान हो गईं। इसमें पहली बात 985 के शाहबानो मामले से जुड़ी है। यह मामला 
एक 62 वर्षीया तलाकशुदा मुस्लिम महिला शाहबानो का था। उसने अपने भूतपूर्व पति से गुजारा 
भत्ता हासिल करने के लिए अदालत में अर्जी दायर की थी। सर्वोच्च अदालत ने शाहबानो के 
पक्ष में फ़ैसला सुनाया। पुरातनपंथी मुसलमानों ने अदालत के इस फैसले को अपने “पर्सनल 
लॉ" में हस्तक्षेप माना। कुछ मुस्लिम नेताओं की माँग पर सरकार ने मुस्लिम महिला अधिनियम 
(986) (तलाक से जुड़े अधिकारों) पास किया। इस अधिनियम के द्वारा सर्वाच्च न्यायालय 
के फैसले को निरस्त कर दिया गया। सरकार के इस कदम का कई महिला संगठनों, मुस्लिम 
महिलाओं को जमात तथा अधिकांश बुद्धिजीवियों ने विरोध किया। भाजपा ने कांग्रेस सरकार 
के इस कदम की आलोचना की और इसे अल्पसंख्यक समुदाय को दी गई अनावश्यक रियायत 
तथा 'तुष्टिकरण' करार दिया। 


अयोध्या विवाद 


दूसरी बात का संबंध फैजाबाद जिला न्यायालय द्वारा फरवरी 986 में सुनाए गए फैसले से 
है। इस अदालत ने फ़ैसला सुनाया था कि बाबरी मस्जिद के अहाते का ताला खोल दिया 
जाना चाहिए, ताकि हिंदू यहाँ पूजा पाठ कर सकें, क्योंकि वे इस जगह को पवित्र मानते हैं। 
अयोध्या स्थित बाबरी मस्जिद को लेकर दशकों से विवाद चला आ रहा था। बाबरी मस्जिद का 
निर्माण अयोध्या में मीर बाको ने करवाया था। यह मस्जिद 6वीं सदी में बनी थी। मीर बाकी 
मुगल शासक बाबर का सिपहसलार था। कुछ हिंदू मानते हैं कि भगवान राम की जन्मभूमि पर 
बने हुए एक राम मंदिर को तोड़कर उसी जगह पर यह मस्जिद बनवाई गई थी। इस विवाद ने 

अदालती मुकदमे का रूप ले लिया और मुकदमा कई दशकों तक जारी रहा। ।940 के दशक 
के आखिरी सालों में मस्जिद में ताला लगा दिया गया, क्योंकि मामला अदालत के हवाले था। 


जैसे ही बाबरी मस्जिद के अहाते का ताला खुला, वैसे ही दोनों पक्षों में लामबंदी होने 
लगी। अनेक हिंदू और मुस्लिम संगठन इस मसले पर अपने-अपने समुदाय को लामबंद करने 
को कोशिश में जुट गए। भाजपा ने इसे अपना बहुत बड़ा चुनावी और राजनीतिक मुद्दा बनाया। 
राष्ट्रीय स्वयंसेवक संघ और विश्व हिंदू परिषद्‌ जैसे कुछ संगठनों के साथ भाजपा ने लगातार 
प्रतीकात्मक और लामबंदी के कार्यक्रम चलाए। उसने जनसमर्थन जुटाने के लिए गुजरात स्थित 
सोमनाथ से उत्तर प्रदेश स्थित अयोध्या तक एक बड़ी ' रथयात्रा? निकाली। 


विध्वंस और उसके बाद 


जो संगठन राम मंदिर के निर्माण का समर्थन कर रहे थे, उन्होंने ।992 के दिसंबर में एक 
'कारसेवा' का आयोजन किया। इसके अतर्गत 'रामभक्तों' से आहवान किया गया कि वे 'राम 
मंदिर' के निर्माण में श्रमदान करें। पूरे देश में माहौल तनावपूर्ण हो गया। अयोध्या में यह तनाव 
अपने चरम पर था। सर्वाच्च न्यायालय ने राज्य सरकार को आदेश दिया कि वह “विवादित 
स्थल' की सुरक्षा का पूरा इंतजाम करे। बहरहाल 6 दिसंबर 992 को देश के विभिन्न भागों 
से लोग आ जुटे और इन लोगों ने मस्जिद को गिरा दिया। मस्जिद के विध्वंस की खबर 

से देश के कई भागों में हिंदू और मुसलमानों के बीच झड़प हुई। ।993 के जनवरी में 
एक बार फिर मुंबई में हिंसा भड़की और अगले दो हफ्तों तक जारी रही। 

अयोध्या की घटना से कई बदलाव आए। उत्तर प्रदेश में सत्तासीन भाजपा की राज्य सरकार 
को केद्र ने बर्खास्त कर दिया। इसके साथ ही दूसरे राज्यों में भी, जहाँ भाजपा की सरकार 
थी, राष्ट्रपति शासन लागू कर दिया गया। चूँकि उत्तर प्रदेश के मुख्यमंत्री ने इस बात का 
हलफ़नामा दिया था कि “विवादित ढाँचे' की रक्षा की जाएगी। इसलिए सर्वोच्च न्यायालय में 
उनके खिलाफ़ अदालत की अवमानना का मुकदमा दायर हुआ। भाजपा ने आधिकारिक तौर 
पर अयोध्या की घटना पर अफ़सोस जताया। केंद्र सरकार ने एक जाँच आयोग नियुक्त किया 
और उसे उन स्थितियों की जाँच करने के लिए कहा, जिनकी परिणति मस्जिद के विध्वंस 
के रूप में हुई थी। अधिकतर राजनीतिक दलों ने मस्जिद के विध्वंस की निंदा की और इसे 
धर्मनिरपेक्षता के सिद्धांतों के विरुद्ध बताया। ऐसे में धर्मनिरपेक्षता पर गंभीर बहस चल पड़ी 
और हमारे सामने कुछ-कुछ वैसे ही सवाल आन खड़े हुए जैसे देश के बँटवारे के तुरंत बाद 
उभरे थे। बँटवारे के समय देश के सामने सवाल थाः क्या भारत एक ऐसा देश बनने जा रहा 
है, जहाँ बहुसंख्यक धार्मिक समुदाय का अल्पसंख्यकों पर दबदबा कायम होगा या व्यक्ति 
चाहे किसी भी धर्म का हो भारत में उसे समान रूप से कानून की सुरक्षा तथा बराबरी के 
नागरिक अधिकार दिए जाएँगे? बाबरी मस्जिद के ध्वंस के बाद भी देश में यही सवाल एक 
बार फिर-से मुखर हो उठे। 

d d इन कार्यवाहियों से उन विनाशकारी घटनाओं की अनुगूज सुनाई देती है, जिनकी परिणति 6 दिसंबर 
7992 के दिन अयोध्या स्थित रामजन्म भूमि-बाबरी मस्जिद के विवादित ढाँचे के ध्वस में हुई थी। हजारों निर्दोष 
नागरिकों ने जान गावायी, धन-सपत्ति का भारी नुकसान हुआ और इससे भी भारी क्षति तो यह हुई कि इस महान 
भूमि की छवि को अतराष्ट्रीय फलक पर धक्का पहुँचा कि यहाँ विभिन्न समुदायों के बीच सहिष्णुता, विश्वास 
और भाईचारे की महान परंपरा का पालन-सरक्षण किया जाता रहा है। 


यह दुख की बात है कि एक राजनीतिक दल के नेता और मुख्यमंत्री को अदालत की अवमानना के अभियोग 
का सामना करना पड़ रहा है, लेकिन ऐसा कानून की महिमा को बनाए रखने के लिए किया गया है। हम 

उसे अदालत की अवमानना का दोषी करार देते हैं। चूँकि इस 'अवमानना' से ऐसे बड़े मुद्दे जुड़े हैं, जिनका 
असर हमारे राष्ट्र के धर्मनिरपेक्ष ताने-बाने की बुनियाद पर पड़ता है, इसलिए हम उसे एक दिन के प्रतीकात्मक 


कारावास का दड भी देते हें। 


मुख्य न्यायाधीश वेंकटचेलैया और न्यायमूर्ति जी.एन. रे (सर्वोच्च न्यायालय) 3 3 


उत्तर प्रदेश के मुख्यमंत्री ने राष्ट्रीय एकता परिषद्‌ के सामने वायदा किया था कि 'रामजन्म भूमि-बाबरी 
मस्जिद' ढाँचे की रक्षा की जाएगी। इस वायदा खिलाफ़ी से जुड़े एक मुकदमे में सर्वोच्च न्यायालय 


का फैसला। 
मो. असलम बनाम भारत संघ, 28 अक्तूबर 994 


इसी अवधि में चुनावी उद्देश्य के लिए धार्मिक 
भावनाओं के इस्तेमाल पर भी बहस छिड़ी। भारत की 
लोकतांत्रिक राजनीति इस वायदे पर आधारित है कि सभी 
धार्मिक समुदाय किसी भी पार्टी में शामिल होने के लिए 
स्वतंत्र हैं, लेकिन कोई भी राजनीतिक दल धार्मिक समुदाय 
पर आधारित दल नहीं होगा। सांप्रदायिक सौहार्द के इस 
लोकतांत्रिक माहौल को ।984 के बाद से कई दफा 
चुनौतियों का सामना करना पड़ा है। हम आठवें अध्याय 
में पढ़ चुके हैं कि ऐसा ।984 के सिख-विरोधी दंगों में 
हुआ। ठीक इसी तरह 2002 के फरवरी-मार्च में गुजरात 
के मुसलमानों के विरुद्ध हिंसा भड़की। अल्पसंख्यक 
समुदाय के खिलाफ़ ऐसी हिंसा और दो समुदायों के बीच 
हिंसक टकराव लोकतंत्र के ऊपर खतरा है। 


गुजरात के दंगे 


2002 के फरवरी-मार्च में गुजरात में बड़े पैमाने पर हिंसा 
हुई। गोधरा स्टेशन पर घटी एक घटना इस हिंसा का 
तात्कालिक उकसावा साबित हुई। अयोध्या को ओर से आ 
रही एक ट्रेन की बोगी कारसेवकों से भरी हुई थी और 
इसमें आग लग गई। सत्तावन व्यक्ति इस आग में मर गए। 
यह संदेह करके कि बोगी में आग मुसलमानों ने लगायी 
होगी। अगले दिन गुजरात के कई भागों में मुसलमानों 

MORE THAN 70 people were killed and 
several injured as Gujarat reported inci | 

27 फरवरी, 947 को संविधान 

की पहली ही बेठक में पटेल ने 
जोर देकर कहा था: 


An eye for an eye blinds Gandhinagar 


गाता फापवउफारदागजु B Defence Minister, the Army reach Mir Modi's state | 
ह 70 dead, cops watched with their eyes wide shut. Sangh lends a he 

“यह हमारे ऊपर है कि हम इसे 
एक खोखला दावा, एक झूठा दावा 
साबित करें और जता दें कि अपने 
अल्पसख्यकों की रक्षा की चिंता 
हमसे ज्यादा कोई नहीं कर सकता 
है। हमारा ध्येय उनमें से हर एक 
को सुष्ट करना है। आइए, हम 
साबित करें कि हम अपने ऊपर 
शासन कर सकते हैं और किसी 
दूसरे पर शासन करने की हमारी 
महत्त्वाकाक्षा नहीं हे। 

गुजरात की घटनाओं से देश मर्माहत 
है। इन घटनाओं की शुरुआत 
गोधरा-काड से हुई और फिर 
लगातार दो महीने से भी ज्यादा 

हिसा का ताडव मचा, । जिससे पूरा A ि  नम a | ue 
राज्य दहल उठा। इसमें कोई शक जह न न I + | ५७७७ 
नहीं है कि आयोग की राय में राज्य / t- mm ers ME प ; 

सरकार लोगों के जीवन, स्वतंत्रता, LO ess EI, dns i RE Css 

समता और गरिमा के हनन को न्य 
रोकने में बुरी तरह नाकाम रही। 
घावों को भरना और शाति-सौहार्द 
से भरे भविष्य की राह तलाशना 
जरूरी है, लेकिन इन उच्च आदर्शो 
को पाने की कोशिश न्याय तथा 
देश के संविधान के मूल्यों और 
कानून की बुनियाद पर की जानी 


चाहिए। 3 3 

हम यह सुनिश्चित 
कर सकते हैं कि जो 
लोग ऐसे जनसंहार को 
योजना बनाएँ, अमल करें 
और उसे समर्थन दें, वे कानून 
के हाथों से बच न पाएँ? 
ऐसे लोगों को कम-से-कम 






प ह व्क आयोग जली विहन तल्ल इ ल 
वाषिक 200I-2002 सबक सिखाया ही जा 
सकता है। 

के खिलाफ़ बड़े पैमाने पर हिंसा हुई। हिंसा का यह तांडव लगभग एक महीने तक जारी d d 

रहा। लगभग 00 व्यक्ति, जिनमें ज्यादातर मुसलमान थे, इस हिसा में मारे गए। राष्ट्रीय 

मानवाधिकार आयोग ने हिंसा को रोकने, भुक्तभोगियों को राहत देने तथा हिंसा करने वालों पर पल पलः 

कानूनी कार्रवाई करने में असफल रहने के आरोप लगाते हुए गुजरात सरकार को आलोचना न 
को। भारत के चुनाव आयोग ने गुजरात विधानसभा के चुनावों को रोकने का फ़ैसला किया। 
984 के सिख-विरोधी दंगों के समान गुजरात के दंगों से भी यह जाहिर हुआ कि सरकारी 
मशीनरी सांप्रदायिक भावनाओं के आवेग में आ सकती है। गुजरात में घटी ये घटनाएँ हमें 
आगाह करती हैं कि राजनीतिक उद्देश्यों के लिए धार्मिक भावनाओं को भड़काना ख़तरनाक हो 
सकता है। इससे हमारी लोकतांत्रिक राजनीति को खतरा पैदा हो सकता है। 


का पालन करें। शासक को 
अपनी प्रजा के बीच जाति, 
मत या धर्म के आधार पर 
भेदभाव नहीं करना चाहिए। 





एक नयी सहमति का उदय प्रधानमंत्री अटल बिहारी 
वाजपेयी 
।989 के बाद की अवधि को कभी-कभार कांग्रेस के पतन और भाजपा के अभ्युदय की भी सै 
4 अप्रैल, 2002 


अवधि कहा जाता है। यदि आप इस दौर की राजनीति के जटिल चरित्र को समझना चाहते हैं, 
तो आपको कांग्रेस और भाजपा की चुनावी हार-जीत की तुलना करनी पड़ेगी। 


कांग्रेस और भाजपा की चुनावी जीत-हार : बदलता परिदृश्य 

आइए, ऊपर दी गई तालिका की सूचनाओं के अर्थ खोजने कौ कोशिश करें। 

० गौर कीजिए कि इस अवधि में भाजपा और कांग्रेस कठिन प्रतिस्पर्धा में लगे हुए थे। 
984 के चुनावों से तुलना करने पर आप इन पार्टियों को चुनावी सफलता में क्या अंतर 
पाते हैं? 


० आप देखेंगे कि कांग्रेस और भाजपा दोनों को मिले वोटों को जोड़ दें, तब भी ।989 
के बाद से उन्हें इतने वोट नहीं मिले कि वे कुल मतों के 50 फीसदी से ज्यादा हों। 
ठीक इसी तरह इन दोनों दलों को जितनी सीटें मिलीं, उन्हें जोड़ें। आप देखेंगे कि ये 
सीटें लोकसभा की कुल सीटों के 50 फीसदी से अधिक नहीं है। तो बाकी वोट और 
सीट कहाँ गए? 


० आइए, दूसरे अध्याय को बातों को याद करें। आपने इस अध्याय में दो-पार्टी तंत्रों के 
बारे में पढ़ा था। आइए, इस किताब के आखिरी पन्नों पर नजर डालते हैं। यहाँ कांग्रेस 
और जनता पार्टी-तंत्र के आरेख पर ग्रौर कीजिए। मौजूदा दलों में ऐसे कौन-कौन-से 
दल हैं, जो न तो दलों के कांग्रेस परिवार में थे और न ही जनता पार्टी परिवार में? 
नब्बे के दशक में राजनीतिक मुकाबला भाजपा-नीत गठबंधन और कांग्रेस-नीत गठबंधन 
के बीच चला। क्या आप ऐसी पार्टियों की सूची बना सकते हैं, जो दोनों में से किसी 
गठबंधन में शामिल नहीं हैं? 


2004 के लोकसभा चुनाव 


2004 के चुनावों में कांग्रेस भी पूरे जोर के साथ गठबंधन में शामिल हुई। राजग को हार हुई 
और संयुक्त प्रगतिशील गठबंधन (संप्रग) की सरकार बनी। इस गठबंधन का नेतृत्व कांग्रेस ने 
किया। संप्रग को वाम मोर्चा ने समर्थन दिया। 2004 के चुनावों में एक हद तक कांग्रेस का 
पुनरुत्थान भी हुआ। 99] के बाद इस दफा पार्टी को सीटों को संख्या एक बार फिर बढ़ी। 
बहरहाल, 2004 के चुनावों में राजग और संप्रग को मिले कुल वोटों का अंतर बड़ा कम था। 
इस तरह दलीय प्रणाली सत्तर के दशक की तुलना में एकदम ही बदल गई है। 


990 के दशक के बाद से हमारे सामने जो राजनीतिक प्रक्रिया आकार ले रही है, 
उसमें हम मुख्य रूप से चार तरह की पार्टियों के उभार को पढ़ सकते हैं : कांग्रेस के साथ 
गठबंधन में शामिल दल; भाजपा के साथ गठबंधन में शामिल दल; वाम मोर्चा के दल और 
कुछ ऐसे दल जो इन तीनों में से किसी में शामिल नहीं हैं। इस स्थिति से संकेत मिलते हैं कि 
राजनीतिक मुकाबला बहुकोणीय होगा। इन स्थितियों का एक तकाजा राजनीतिक विचारधाराओं 
में हेर-फेर भी है। 


बढ़ती सहमति 


बहरहाल, अनेक महत्त्वपूर्ण मसलों पर अधिकतर दलों के बीच एक व्यापक सहमति है। कड़े 
मुकाबले और बहुत-से संघर्षो के बावजूद अधिकतर दलों के बीच एक सहमति उभरती सी 
जान पड़ रही है। इस सहमति में चार बातें हैं। 


पहला, नयी आर्थिक नीति पर सहमति : कई समूह नयी आर्थिक नीति के खिलाफ़ हैं, 
लेकिन ज्यादातर राजनीतिक दल इन नीतियों के पक्ष में हैं। अधिकतर दलों का मानना है कि 
नई आर्थिक नीतियों से देश समृद्ध होगा और भारत, विशव को एक आर्थिक शक्ति बनेगा। 

छू राजग 
हि संप्रग 
ह वाम दल 


हि अन्य 


स्रोतः भारत का चुनाव आयोग 


दूसरा, पिछड़ी जातियों के राजनीतिक और सामाजिक दावे की स्वीकृति : राजनीतिक दलों 
ने पहचान लिया है कि पिछड़ी जातियों के सामाजिक और राजनीतिक दावे को स्वीकार करने 
की जरूरत है। इस कारण आज सभी राजनीतिक दल शिक्षा और रोजगार में पिछड़ी जातियों 
के लिए सीटों के आरक्षण के पक्ष में हैं। राजनीतिक दल यह भी सुनिश्चित करने के लिए 
तैयार हैं कि “अन्य पिछड़ा वर्ग” को सत्ता में समुचित हिस्सेदारी मिले। 

[0 


En लोकसभा चुनाव परिणाम 
४ 2004 


LY) 
ड्ु 


नोट: यह नक्शा किसी 
पैमाने के हिसाब से बनाया 
गया भारत का मानचित्र 
नहीं है। इसमें दिखाई 
गई भारत की अंतर्राष्ट्रीय 
सीमा रेखा को प्रामाणिक 
सीमा रेखा न माना जाए। 


792 











स्वतंत्र भारत में राजनीति 


तीसरा, देश के शासन में प्रांतीय दलों की भूमिका की स्वीकृति : प्रांतीय दल और राष्ट्रीय 
दल का भेद अब लगातार कम होता जा रहा है। हमने इस अध्याय में देखा कि प्रांतीय दल 
केद्रीय सरकार में साझीदार बन रहे हैं और इन दलों ने पिछले बीस सालों में देश की राजनीति 
में महत्त्वपूर्ण भूमिका निभाई है। 


चौथा, विचारधारा की जगह कार्यसिद्धि पर जोर और विचारधारागत सहमति के बगैर 
राजनीतिक गठजोड़ : गठबंधन की राजनीति के इस दौर में राजनीतिक दल विचारधारागत 
अंतर की जगह सत्ता में हिस्सेदारी की बातों पर जोर दे रहे हें, जो मिसाल के लिए अधिकतर 
दल भाजपा की “हिंदुत्व” की विचारधारा से सहमत नहीं हैं, लेकिन ये दल भाजपा के साथ 
गठबंधन में शामिल हुए और सरकार बनाई, जो पाँच साल तक चली। 


ये सभी महत्त्वपूर्ण बदलाव हैं और आगामी राजनीति इन्हीं बदलावों के दायरे में आकार 
लेगी। भारत को राजनीति के इस अध्ययन को शुरुआत में हमने चर्चा की थी कि कांग्रेस किस 
तरह एक प्रभावशाली पार्टी बनकर उभरी। इस स्थिति से चलकर अब हम एक ऐसे पड़ाव पर 
पहुँचे हैं, जहाँ राजनीतिक प्रतिस्पर्धा कहीं ज्यादा तेज है लेकिन इस प्रतिस्पर्धी राजनीति के बीच 
मुख्य राजनीतिक दलों में कुछेक मसलों पर सहमति है। अगर राजनीतिक दल इस सहमति के 
दायरे में सक्रिय हैं, तो जन आंदोलन और संगठन विकास के नए रूप, स्वप्न और तरीकों की 
पहचान कर रहे हैं। गरीबी, विस्थापन, न्यूनतम मजदूरी, आजीविका और सामाजिक सुरक्षा के 
मसले जन आंदोलनों के जरिए राजनीतिक एजेंडे के रूप में सामने आ रहे हैं। ये आंदोलन 
राज्य को उसकी जिम्मेदारियों के प्रति सचेत कर रहे हैं। इसी तरह लोग जाति, लिंग, वर्ग और 
क्षेत्र के संदर्भ में न्याय तथा लोकतंत्र के मुद्दे उठा रहे हैं। हम विश्वासपूर्वक कह सकते हैं 
कि भारत में लोकतांत्रिक राजनीति जारी रहेगी और यह राजनीति इस अध्याय में वर्णित कुछ 
चीजों के मंथन के बीच आकार ग्रहण करेगी। 


990: क्या वी.पी. नवंबर 990: जून ।997: क्या जून 996: क्या र 
सिंह चल पाएँगे क्या चंद्रशेखर राव चल पाएंगे? गौड़ा टिक पाएँगे?| « फिर, असली | 
॒ सवाल यह हो सकता है 
| | कि क्या लोकतंत्र के भीतर 
से सार्थक नेतृत्व उभर कर 
सामने आएगा? 











अप्रैल 997: क्या मार्च ]998: क्या वा. 
गुजराल बच पाएंगे? जपेयी टिक पाएंगे? 

7वीं लोकसभा में विभिन्‍न दलों की स्थिति 


बहुजन समाज पार्टी (बसपा) 
2% 
बीजू जनता दल (बीजेडी) 


जनता दल यूनाईटेड (जद-यू) 


द्रविड मुन्नेत्र कड़गम ( क्री ) 


2% 
3% 


शिवसेना 


3% 
4% 


इंडियन नेशनल कांग्रेस 
I0% 


भारतीय जनता पार्टी (भाजपा) 
इंडियन नेशनल कांग्रेस 

द्रविड मुन्नेत्र कडुगम (डी.एम.के) 
शिवसेना 

जनता दल यूनाईटेड (जद-यू) 
बीजू जनता दल (बीजेड़ी) 

बहुजन समाज पार्टी (बसपा) 


अन्य पार्टियाँ 


स्त्रोतः http:/ /loksabha.nic.in 

स्वतंत्र भारत में राजनीति 


।. उन्नी-मुन्नी ने अखबार की कुछ कतरनों को बिखेर दिया है। आप इन्हें कालक्रम के 
अनुसार व्यवस्थित करें: 


(क) मंडल आयोग की सिफारिश और आरक्षण विरोधी हंगामा 
(ख) जनता दल का गठन 

(ग) बाबरी मस्जिद का विध्वंस 

(घ) इंदिरा गाँधी की हत्या 

(ङ) राजग सरकार का गठन 

(च) संप्रग सरकार का गठन 

(छ) गोधरा की दुर्घटना और उसके परिणाम 


2. निम्नलिखित में मेल करें; 


(क) सर्वानुमति को राजनीति () शाहबानो मामला 
(ख) जाति आधारित दल (॥) अन्य पिछड़ा वर्ग का उभार 
(ग) पर्सनल लॉ और लैंगिक न्याय (|) गठबंधन सरकार 


(घ) क्षेत्रीय पार्टियों को बढ़ती ताकत (४) आर्थिक नीतियों पर सहमति 


3. 989 के बाद की अवधि में भारतीय राजनीति के मुख्य मुद्दे क्या रहे हैं? इन मुद्दों से 
राजनीतिक दलों के आपसी जुड़ाव के क्या रूप सामने आए हैं? 

4. “गठबंधन की राजनीति के इस नए दौर में राजनीतिक दल विचारधारा को आधार 
मानकर गठजोड़ नहीं करते हैं।” इस कथन के पक्ष या विपक्ष में आप कोन-से 
तर्क देंगे। 

5. आपातकाल के बाद के दौर में भाजपा एक महत्त्वपूर्ण शक्ति के रूप में उभरी। इस 
दौर में इस पार्टी के विकास-क्रम का उल्लेख करें। 

6. कांग्रेस के प्रभुत्व का दौर समाप्त हो गया है। इसके बावजूद देश की राजनीति पर 
कांग्रेस का असर लगातार कायम है। क्‍या आप इस बात से सहमत हैं? अपने उत्तर के 
पक्ष में तर्क दीजिए। 

7. अनेक लोग सोचते हैं कि सफल लोकतंत्र के लिए दो-दलीय व्यवस्था जरूरी है। 
पिछले तीस सालों के भारतीय अनुभवों को आधार बनाकर एक लेख लिखिए और 
इसमें बताइए कि भारत की मौजूदा बहुदलीय व्यवस्था के क्या फ़ायदे हैं। 

8. निम्नलिखित अवतरण को पढ़ें और इसके आधार पर पूछे गए प्रश्नों के उत्तर दें; 
भारत की दलगत राजनीति ने कई चुनौतियों का सामना किया है। काग्रेस-प्रणाली 
ने अपना खात्मा ही नहीं किया, बल्कि काग्रेस के जमावड़े के बिखर जाने से 
आत्म-प्रतिनिधित्व की नयी प्रवृत्ति का भी जोर बढ़ा। इससे दलगत व्यवस्था और 
विभिन्न हितों की समाई करने की इसकी क्षमता पर भी सवाल उठे। राजव्यवस्था के 
सामने एक महत्त्वूपर्ण काम एक ऐसी दलगत व्यवस्था खड़ी करने अथवा राजनीतिक 
दलों को गढ़ने की हे, जो कारगर तरीके से विभिन्न हितों को मुखर और एकजुट करें.. 

- जोया हसन 


(क) इस अध्याय को पढ्ने के बाद क्या आप दलगत व्यवस्था की चुनौतियों की सूची बना सकते 
हैं? 

(ख) विभिन्न हितों का समाहार और उनमें एकजुटता का होना क्यों ज़रूरी है। 

(ग) इस अध्याय में आपने अयोध्या विवाद के बारे में पढ़ा। इस विवाद ने भारत के राजनीतिक दलों 
को समाहार की क्षमता के आगे क्या चुनौती पेश की? 

इस अध्याय में 2004 के चुनाव (।4वीं लोकसभा) तक भारतीय राजनीति की प्रमुख घटनाओं 
को शामिल किया गया है। इसके बाद लोकसभा चुनाव 2009 में आयोजित किए गए, जिसके 
दौरान कांग्रेस के नेतृत्व में संप्रग की जीत हुई। 20]4 तथा 209 के चुनाव में भाजपा के नेतृत्व 
वाली राजग विजेता बन कर उभरी। ।7वीं लोकसभा में विभिन्न दलों की स्थिति पृष्ठ 93 पर 
दर्शाई गई है। 


° ।7वीं लोकसभा के सदस्यों का एक विस्तृत अध्ययन लोकसभा की वेबसाइट (॥६ए:// 
loksabha.nic.in) पर उपलब्ध है। 

° भारत निर्वाचन आयोग की वेबसाइट (!£६://९८।.7८.7) से परिणामों के बारे में आँकडे एकत्र 
करके 2009 के चुनाव (।5वीं लोकसभा) और 20।9 के चुनाव (।7वीं लोकसभा) में विभिन्न 
राजनीतिक दलों के चुनावी प्रदर्शन की तुलना करें। 


« 2004 के बाद से भारत में प्रमुख राजनीतिक घटनाओं का एक घटनाक्रम तैयार करें और अपनी 
कक्षा में उस पर चर्चा करें। 


सन्‌ 2004 से संसद में दलीय स्थिति 
2004 | 2009 | 2074 | 209 

संसद सदस्यों को कुल संख्या - 545 (राज्यों से 530; केंद्रशासित प्रदेशों से ]3 तथा एंग्लो-इंडियन समूह 
से 2, जिनको राष्ट्रपति द्वारा नामित किया जाता है।) 

CENTRAL VIGILANCE COMMISSION 





मेरा विशवास है कि हमारे देश की आर्थिक, राजनीतिक तथा सामाजिक प्रगति में 
भ्रष्टाचार एक बड़ी बाधा है। मेरा विश्वास है कि भ्रष्टाचार का उन्मूलन करने के लिए 
सभी संबंधित पक्षों जैसे सरकार, नागरिकों तथा निजी क्षेत्र को एक साथ मिल कर कार्य 
करने की आवश्यकता है। 

मेरा मानना है कि प्रत्येक नागरिक को सतर्क होना चाहिए तथा उसे सदैव ईमानदारी 
तथा सत्यनिष्ठा के उच्चतम मानकों के प्रति वचनबद्ध होना चाहिए तथा भ्रष्टाचार के 
विरुद्ध संघर्ष में साथ देना चाहिए। 

अतः, मैं प्रतिज्ञा करता हुँ कि :- 


जीवन के सभी क्षेत्रों में इमानदारी तथा कानून के नियमों का पालन करूँगा ; 
° नातो रिश्वत लूँगा और ना ही रिश्वत दूँगा ; 

° सभी कार्य ईमानदारी तथा पारदर्शी रीति से करूँगा ; 

° जनहित में कार्य करूँगा ; 


° अपने निजी आचरण में ईमानदारी दिखाकर उदाहरण प्रस्तुत करूँगा ; 
° भ्रष्टाचार की किसी भी घटना की रिपोर्ट उचित एजेन्सी को दूँगा । 

